

अमृत महोत्सव

प्रजापिता ब्रह्माकुमारी ईश्वरीय विश्व विद्यालय, भोपाल
क्षेत्रीय मुख्यालय : राजयोग भवन, ई-5, अरेरा कालोनी, मेन रोड नं.3, भोपाल- 462016

प्रेस विज्ञप्ति

विषय – “स्वर्णिम संसार की स्थापना का शुभारंभ दिवस ”

अध्यात्म से ही मिलेगा सच्चा सुख— शिवराज सिंह चौहान

मुख्य विषय : एक ईश्वर विश्व एक परिवार

लाल परेड ग्राउण्ड भोपाल। प्रजापिता ब्रह्माकुमारी ईश्वरीय विश्वविद्यालय द्वारा आयोजित अमृत महोत्सव का लाल परेड ग्राउण्ड, में स्वर्णिम संसार की स्थापना का शुभारंभ हुआ।

मुख्यमंत्री शिवराज सिंह चौहान, ने कहा कि हमारे भारत देश की संस्कृति आदि से ही सर्वे भवन्तु सुखिनःकी रही है। हमारे देश में केवल स्वयं की ही मंगल कामना नहीं की जाती बल्कि संपूर्ण मानवजाति, जीव-जंतु, पेड़ पौधों की भी मंगलकामना की जाती है। किसी से कोई भेदभाव नहीं किया जाता, आज परिदृश्य में थोड़ा परिवर्तन अवश्य आया है क्योंकि लोगों ने भूलवश यह समझ लिया है कि भौतिक सम्पन्नता से जीवन में सुख आयेगा, लेकिन यथार्थ यह है कि सच्चा सुख अध्यात्म से ही आयेगा। इस अवसर पर उन्होंने दीप प्रज्वलित कर स्वर्णिम विश्व के पुनः निर्माण के आधारशिला रखी। उन्होंने संस्थान के 75 वर्ष पूर्ण होने पर आयोजित अमृत महोत्सव कार्यक्रम की भूरि-भूरि प्रशंसा की।

ब्रह्माकुमारी संस्थान की मुख्य प्रशसिका राजयोगिनी दादी जानकी जी अस्वस्थ होने के कारण कार्यक्रम में नहीं पहुँच सकी, इसलिये उन्होंने संस्थान के अंतराष्ट्रीय मुख्यालय माउण्ट आबू से अपने शुभ संदेश में कहा कि आज सभी लोगों के अंदर बहुत भय है, अपनी चिंता छोड़ भविष्य की चिंता से भयभीत हैं कि कल क्या होगा। इस कार्यक्रम से लाखों-करोड़ों लोगों को परमात्मा अवतरण का संदेश मिलेगा। जिससे इस दुनिया से अज्ञान अंधकार दूर होगा। विश्व बंधुत्व एवं भाईचारे का विकास होगा। उन्होंने इस भव्य आयोजन के लिये भोपाल जोन की निदेशिका ब्रह्माकुमारी अवधेश बहन और जोन के सभी भाई बहनों को बधाईयाँ दी।

स्वागत भाषण देते हुये भोपाल जोन की निदेशिका ब्रह्माकुमारी अवधेश बहन जी ने कहा कि यह उत्सव आध्यात्मिक विज्ञान के उद्घाटन का अवसर है उनके वक्तव्य के बीच में ही गीत गूँज उठा भारत फिर भरपूर बनेगा, कोई नहीं कमी होगी.... इस अवसर पर माननीय मुख्यमंत्री द्वारा बेटी बचाओ अभियान का उन्होंने जिक्र किया, और यह एक समसामयिक आंदोलन है नारी सशक्तिकरण की दिशा में। उन्होंने सभी का आह्वान किया शारीरिक भोजन के साथ-साथ आत्मा के आध्यात्मिक भोजन का भी सेवन करें तभी पूरे विश्व में खुशहाली आ सकेगी।

उक्त कार्यक्रम में दिव्य रंगारंग कलाकृतियों, नृत्यों आदि की मनोरम प्रस्तुती की गई और केक काटा गया। उक्त कार्यक्रम में पधारे अतिथियों की सूची प्रेस विज्ञप्ति के साथ संलग्न है।

इस अवसर पर डिवाइन एफ.एम. आध्यात्मिक चैनल की लांचिंग की उद्घोषण आशीष गुप्ता जी, रीजनल मैनेजर साधना न्यूज चैनल द्वारा की गई।

मंच संचालन बी.के. रीना बहन, भोपाल, आभार प्रदर्शन बी.के. शैलजा बहन, छतरपुर, ने की। समाचार लिखने तक कार्यक्रम अभी और जारी है.....

संपर्क सूत्र:-बी.के. आशीष भाई
(मीडिया कोर्डिनेटर)
मो.09826408898,
09827222191 आशीष गुप्ता जी,
रीजनल मैनेजर साधना न्यूज चैनल
09425376197,09425008676,09425110773,
0755-2550618,
ई-मेल:pandeyasheesh80@gmail.com

ईश्वरीय सेवा में
ब्रह्माकुमारी अवधेश बहन जी
क्षेत्रीय निदेशिका
भोपाल जोन